

onggi hús

Mamma, pápi og trý børn. Foreldrini hava eina inntøku uppá 250.000 krónur um árið í part, so samlaða inntøkan hjá familjuni er 500.000 krónur um árið.

Tað er rímiliga langt millum børnini. Tað elsta gongur í níggjunda flokki, tað mittasta gongur í fjórða

flokki og tað minsta gongur enn í barnagarði.

Ætlanin hjá familjuni er at finna eina hús, sum kosta tvær milliónir. Húsin liggja í miðstaðarækinum og eru spildurnýggj.

Gingið verður eisini útfrá, at familjan ikki hevur nakrar óvanligar

útreiðslur, umframt, at familjan onga skuld hevur.

Eiríkur í Jákupsstovu
eij@sosialurin.fo



Eik

Eginpeningur: 765.000 krónur

1. veðrætt: 1.235.000 krónur

Renta: 7,7 prosent

Áramál: 25

Krav um tiltøkupening: 14.737 krónur um mánaðin

– Hetta er vegleiðandi, tí í fleiri førum hava vit sett neyðugar fortreytir fyri útrokningunum. Í eina ráðgevingarstøðu vildu vit tosa við kundarnar fyri millum annað at fáa greiðu á fíggarstøðuni og framtíðarætlanum hjá familjuni; her undir eisini hvussu váðafús tey eru í sambandi við lántøku, sigur Øssur Nolsøe úr Eik.

Suðuroyar Sparikassi

Eginpeningur: 400.000 krónur

1. veðrætt: 1.300.000 krónur

Renta: 6,3 prosent

2. veðrætt: 300.000 krónur

Renta: 8,5 prosent

Áramál: 20

Krav um tiltøkupening: 13.000 krónur um mánaðin

- Skuldi vit ráðgivið kundanum, so hevði mann vent honum nakrar ferðir. Tað skal gerast nógv djypri. Vit høvdu huga at húsinum, og vilja ofta hava serkøn fólk at hyggja at húsunum. Men kemur kundin við 400.000 krónum, so hevur hann dekkad bankan nakað av, men hatta er í minna lagið at hava eftir hjá kundanum, sigur John Henrik Holm. Hann leggur afturat, at hevði kundin vunnið meiri pening, so kundi hann fingið øðrvísi lán, tí tað er týðningarmikið, at kundin verður settur á tryggja grund.

